

Brussell, 11 ta' Lulju 2025
(OR. en)

11545/25

**Fajl Interistituzzjonali:
2025/0208 (NLE)**

**UD 155
COEST 575
CID 1
TRANS 299**

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	11 ta' Lulju 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 387 final
Sugġett:	Proposta għal DEĊIŻJONI TAL-KUNSILL dwar il-pożizzjoni li għandha tittiehed f'isem l-Unjoni Ewropea (UE) fil-Kumitat Kongunt tal-UE-Pajjiżi ta' Tranzitu Komuni (CTC) stabbilit bil-Konvenzjoni tal-20 ta' Mejju 1987 dwar is-simplifikazzjoni tal-formalitajiet fil-kummerċ tal-oġġetti, u fil-Kumitat Kongunt UE-CTC stabbilit bil-Konvenzjoni tal-20 ta' Mejju 1987 dwar proċedura komuni ta' tranżitu rigward l-istediniet biex ir-Repubblika tal-Moldova u l-Montenegro jaderixxu ma' daww il-Konvenzjonijiet u rigward l-adozzjonijiet tad-Deċiżjonijiet li jemendaw il-Konvenzjoni dwar proċedura komuni ta' tranżitu bħala segwitu tal-adeżjoni tar-Repubblika tal-Moldova u l-Montenegro mal-Konvenzjoni

Id-delegazzjonijiet isibu mehmuz id-dokument COM(2025) 387 final.

Mehmuz: COM(2025) 387 final



IL-KUMMISSJONI
EWROPEA

Brussell, 11.7.2025
COM(2025) 387 final

2025/0208 (NLE)

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea (UE) fil-Kumitat Kongunt tal-UE-Pajjiżi ta' Tranzitu Komuni (CTC) stabbilit bil-Konvenzjoni tal-20 ta' Mejju 1987 dwar is-simplifikazzjoni tal-formalitajiet fil-kummerċ tal-oġġetti, u fil-Kumitat Kongunt UE-CTC stabbilit bil-Konvenzjoni tal-20 ta' Mejju 1987 dwar proċedura komuni ta' tranzitu rigward l-istediniet biex ir-Repubblika tal-Moldova u l-Montenegro jaderixxu ma' dawk il-Konvenzjonijiet u rigward l-adozzjonijiet tad-Deċiżjonijiet li jemendaw il-Konvenzjoni dwar proċedura komuni ta' tranzitu bħala segwitu tal-adeżjoni tar-Repubblika tal-Moldova u l-Montenegro mal-Konvenzjoni

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li għandha tittiehed f'isem l-Unjoni Ewropea fil-Kumitat Kongunt UE-CTC¹, stabbilit bil-Konvenzjoni tal-20 ta' Mejju 1987 dwar is-simplifikazzjoni tal-formalitajiet fil-kummerċ tal-oġġetti², u fil-Kumitat Kongunt UE-CTC stabbilit bil-Konvenzjoni tal-20 ta' Mejju 1987 dwar proċedura komuni ta' tranżitu³ ("il-Kumitati Kongunti UE-CTC") li tikkonċerna l-adozzjoni prevista minn kull wiehied mill-Kumitati Kongunti tad-Deciżjonijiet rigward l-istediniet biex ir-Repubblika tal-Moldova u l-Montenegro jaderixxu mal-Konvenzjoni dwar is-simplifikazzjoni tal-formalitajiet fil-kummerċ tal-oġġetti u mal-Konvenzjoni dwar proċedura komuni ta' tranżitu ("il-Konvenzjonijiet") rispettivament.

Barra minn hekk, din il-proposta tikkonċerna d-deċiżjoni li tistabbilixxi l-pożizzjoni li għandha tittiehed f'isem l-Unjoni fil-Kumitat Kongunt UE-CTC dwar it-tranżitu komuni ("il-Kumitat Kongunt") b'rabta mal-adozzjoni prevista mill-Kumitat Kongunt tad-Deciżjonijiet dwar l-emenda ta' xi Annessi fl-Appendiċijiet III u IIIa tal-Konvenzjoni tal-20 ta' Mejju 1987 dwar proċedura komuni ta' tranżitu ("il-Konvenzjoni ta' Tranżitu").

2. KUNTEST TAL-PROPOSTA

2.1. Il-Konvenzjonijiet

Il-Konvenzjonijiet għandhom l-għan li jiffaċilitaw il-moviment tal-oġġetti bejn l-Unjoni Ewropea u pajjiżi oħra li huma Partijiet Kontraenti għall-Konvenzjonijiet. Huma daħlu fis-sehh fl-1 ta' Jannar 1988.

L-Unjoni Ewropea (mhux l-Istati Membri individwali tagħha) hija parti għall-Konvenzjonijiet li jstabbilixxu l-miżuri li jiffaċilitaw il-moviment tal-oġġetti bejn l-Unjoni Ewropea, ir-Repubblika tal-Iżlanda, ir-Repubblika tal-Maċedonja ta' Fuq, ir-Renju tan-Norveġja, il-Konfederazzjoni Żvizzer, ir-Repubblika tat-Turkija, ir-Repubblika tas-Serbja, Ir-Renju Unit tal-Gran Brittanja u l-Irlanda ta' Fuq, l-Ukrajna u l-Georgia.

Il-pajjiżi li huma Partijiet Kontraenti għall-Konvenzjonijiet, iżda li mhumiex membri tal-Unjoni, huma pajjiżi ta' tranżitu komuni ("CTC").

2.2. Il-Kumitati Kongunti

Il-kompitu tal-Kumitati Kongunti UE-CTC huwa li jamministraw il-Konvenzjonijiet u li jiżguraw l-implimentazzjoni xierqa tagħhom. Il-Kumitati jistiednu lill-pajjiżi terzi biex jaderixxu mal-Konvenzjoni permezz ta' Deciżjoni.

Id-Deciżjonijiet tal-Kumitati Kongunti UE-CTC jiġu adottati bil-ftehim reċiproku tal-Partijiet Kontraenti.

2.3. L-Atti previsti tal-Kumitati Kongunti

Ir-Repubblika tal-Moldova u l-Montenegro esprimew ix-xewqa li jaderixxu għall-Konvenzjonijiet meta jkunu ikkonformaw mar-rekwiżiti legali, strutturali u tat-teknoloġija tal-informazzjoni, li huma prekondizzjonijiet għall-adeżjoni.

¹ Il-Pajjiżi ta' Tranżitu Komuni (CTC, Common transit countries)

² ĠU L 134, 22.05.1987, p. 2

³ ĠU L 226, 13.8.1987, p. 2.

F'konformità mad-dispożizzjonijiet tal-Artikolu 11(3) tal-Konvenzjoni dwar is-simplifikazzjonijiet tal-formalitajiet fil-kummerċ tal-oġġetti (il-Konvenzjoni SAD Simplification of formalities in trade in goods) u mad-dispożizzjonijiet tal-Artikolu 15(3) tal-Konvenzjoni ta' Tranzitu, il-Kumitati Kongunti UE-CTC għandhom, permezz ta' Deċizzjoni, jistiednu pajjiż terz skont it-tifsira tal-Artikolu 1(2) tal-Konvenzjoni SAD u tal-Artikolu 3(1)(c) tal-Konvenzjoni ta' Tranzitu rispettivament, biex jaderixxu għall-Konvenzjonijiet f'konformità mal-proċedura stabbilita fl-Artikolu 11a fl-Artikolu 15a rispettivament.

Il-Kumitati Kongunti UE-CTC iniedu dawn l-istediniet meta l-pajjiżi juru li huma f'pożizzjoni li jikkonformaw mar-regoli dettaljati għall-applikazzjoni tad-dispożizzjonijiet tal-Konvenzjonijiet.

B'mandat mill-gruppi ta' hidma tal-UE-CTC dwar it-tranzitu komuni u s-simplifikazzjoni tal-formalitajiet fil-kummerċ, f'Jannar u fi Frar 2005 rispettivament, it-tims ta' monitoraġġ ivverifikaw li r-Repubblika tal-Moldova u l-Montenegro jinsabu fit-triq it-tajba biex jissiehbu mal-Konvenzjoni. It-tim eżamina prinċipalment l-adattament tal-istrutturi meħtieġa għall-ġestjoni tal-proċedura u l-implimentazzjoni tas-Sistema Ġdida ta' Tranzitu Kompjuterizzata (NCTS, New Computerised Transit System) li tippermetti l-applikazzjoni tal-proċedura komuni ta' tranzitu. Huma se jissoktaw jagħmlu dan għat-tnejn li fadal.

Fis-sessjonijiet tagħhom li jmiss jew permezz ta' proċedura bil-miktub, il-Kumitati Kongunti UE-CTC qed jipplanaw li jadottaw l-abbozz tad-Deċizzjonijiet Nru [1] u [2]/2025 tal-Kumitat Kongunt UE-CTC dwar is-simplifikazzjoni tal-formalitajiet fil-kummerċ tal-oġġetti u l-abbozz tad-Deċizzjonijiet Nru [1], [2], [3] u [4]/2025 tal-Kumitat Kongunt UE-CTC dwar it-tranzitu komuni sabiex ir-Repubblika tal-Moldova u l-Montenegro jiġu mistiedna jaderixxu għall-Konvenzjonijiet malli l-pajjiżi jinsabu lesti.

Il-proposta tikkonċerna wkoll l-emenda ta' xi Annessi fl-Appendicijiet III u IIIa tal-Konvenzjoni ta' Tranzitu, li huma relatati mal-adeżjoni tar-Repubblika tal-Moldova u l-Montenegro ma' din il-Konvenzjoni. Il-kamp ta' applikazzjoni ta' dawn l-emendi huwa ta' natura teknika u jintroduċu referenzi lingwistiċi godda rigward dawn il-pajjiżi u jdaħħlu l-ismijiet ta' pajjiżhom fid-dokumenti ta' garanzija fil-Konvenzjoni ta' Tranzitu.

Id-Deċizzjonijiet tal-Kumitati Kongunti tal-UE-CTC li jistiednu lir-Repubblika tal-Moldova u l-Montenegro biex jaderixxu għall-Konvenzjoni u li jemendaw il-Konvenzjoni ta' Tranzitu għandhom isiru vinkolanti għall-Partijiet Kontraenti f'konformità mal-Artikolu 3 tad-Deċizzjonijiet, li jipprevedi li "Din id-Deċizzjoni għandha tidhol fis-seħh fil-jum tal-adozzjoni tagħha".

F'konformità mal-Artikolu 11(3) tal-Konvenzjoni SAD u mal-Artikolu 15(3) tal-Konvenzjoni ta' Tranzitu, dan it-tip ta' Deċizzjonijiet għandhom jidhlu fis-seħh mill-Partijiet Kontraenti f'konformità mal-leġiżlazzjoni tagħhom stess.

3. POŻIZZJONI LI GHANDHA TITTIEHED F'ISEM L-UNJONI

Il-pożizzjoni proposta hi favorevoli għal stedina lir-Repubblika tal-Moldova u l-Montenegro biex jaderixxu għall-Konvenzjonijiet u favorevoli għall-adattamenti tekniċi meħtieġa tal-Konvenzjoni ta' Tranzitu.

Il-Komunikazzjoni tal-2001⁴ tal-Kummissjoni Ewropea lill-Parlament Ewropew u lill-Kunsill dwar Strategija biex il-pajjiżi kandidati jithejjew għall-adeżjoni mal-Konvenzjonijiet UE-CTC tal-1987 dwar proċedura komuni ta' tranzitu u dwar is-simplifikazzjoni tal-formalitajiet fil-

⁴ KUMM (2001) 289 finali

kummerċ tal-oġġetti, segwita mill-Komunikazzjoni tal-2010⁵ tal-Kummissjoni Ewropea lill-Parlament Ewropew u lill-Kunsill dwar Strategija għat-tnejn ta' ċerti pajjiżi ġirien għall-adeżjoni maż-żewġ Konvenzjonijiet u mill-Konkluzjonijiet tal-Kunsill tal-14 ta' April 2011⁶ li jikkonfermaw l-approċċ, jistabbilixxu appoġġ għal għadd ta' pajjiżi fl-isforzi tagħhom biex jissiehbu fil-Konvenzjonijiet. Il-Moldova u l-Montenegro huma parti minn dawn il-pajjiżi.

L-għan huwa li jiġi ffaċilitat il-kummerċ bejn il-Moldova u l-Montenegro, l-Unjoni Ewropea u pajjiżi ta' tranżitu komuni oħra u li jiġi żgurat li l-Kumitat Kongunt UE-CTC jadotta l-bidliet tekniċi kollha meħtieġa tal-Konvenzjoni dwar it-Tranżitu sabiex tiġi implimentata l-proċedura komuni ta' tranżitu bejn il-Moldova u l-Montenegro u partijiet kontraenti oħra.

Dawn l-istediniet u l-emendi tekniċi li jirrizultaw għandhom iwasslu għal benefiċċji sostanzjali u tangibbli għan-negozjanti u għall-amministrazzjonijiet doganali billi jissimplifikaw il-formalitajiet ta' tranżitu u doganali, inaqqsu l-kostijiet, jiffaċilitaw il-moviment tal-oġġetti u possibbilment iżidu l-kummerċ.

Għalhekk, il-Kummissjoni tipproponi lill-Kunsill pożizzjoni favorevoli tal-Unjoni għall-adeżjoni tar-Repubblika tal-Moldova u l-Montenegro mal-Konvenzjonijiet.

Id-Deċiżjonijiet proposti huma konsistenti mal-politiki tal-Unjoni Ewropea fl-oqsma tal-kummerċ u tat-trasport.

4. BAŻI LEGALI

4.1. Bażi legali proċedurali

4.1.1. Prinċipji

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi Deċiżjonijiet li jistabbilixxu *“l-pożizzjonijiet li għandhom jiġu adottati f’isem l-Unjoni f’sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.”*

L-Artikolu 11(3) tal-Konvenzjoni SAD u l-Artikolu 15(3) tal-Konvenzjoni ta' Tranżitu jistipulaw li l-Kumitati Kongunt UE-CTC jistieden lil pajjiżi terz permezz ta' Deċiżjoni skont it-tifsira tal-Artikolu 1(2) u l-Artikolu 3(1)(c) rispettivament, biex jaderixxi għall-Konvenzjonijiet.

L-Artikolu 15(3)(a) tal-Konvenzjoni ta' Tranżitu jistipula li l-Kumitat Kongunt UE-CTC jadotta l-emendi tal-Appendiċijiet tal-Konvenzjoni, permezz ta' Deċiżjoni.

Il-kunċett ta' *“atti li jkollhom effetti legali”* jinkludi l-atti li jkollhom effetti legali bis-saħħa tar-regoli tad-dritt internazzjonali li jirregolaw il-korp inkwistjoni. Jinkludi wkoll l-istrumenti li ma għandhomx effett vinkolanti skont id-dritt internazzjonali, iżda li *“jistgħu jinfluwenzaw b’mod determinanti l-kontenut tal-legiżlazzjoni adottata mil-legiżlatur tal-Unjoni”*⁷.

4.1.2. Applikazzjoni għall-każ preżenti

Il-Kumitati Kongunti UE-CTC huma korpi stabbiliti mill-Artikolu 10 tal-Konvenzjoni SAD u mill-Artikolu 14 tal-Konvenzjoni ta' Tranżitu.

⁵ KUMM (2010) 668 finali

⁶ 8636/11

⁷ Is-sentenza tal-Qorti tal-Ġustizzja tas-7 ta' Ottubru 2014, Il-Ġermanja v Il-Kunsill, C-399/12, ECLI:EU:C:2014:2258, il-punti 61 sa 64.

Id-Deciżjonijiet, li l-Kumitati Kongunti tal-UE-CTC huma mitluba jadottaw, jikkostitwixxu att li għandu effetti legali. Dawk id-Deciżjonijiet se jkun vinkolanti skont id-dritt internazzjonali f'konformità mal-Artikolu 15 tal-Konvenzjoni SAD u mal-Artikolu 20 tal-Konvenzjoni ta' Tranżitu.

L-atti previsti la jissupplimentaw u lanqas jemendaw il-qafas istituzzjonali tal-Ftehim.

Għalhekk, il-bażi legali proċedurali tad-Deciżjonijiet proposti hija l-Artikolu 218(9) tat-TFUE.

4.2. Bażi legali sostantiva

4.2.1. Principji

Il-bażi legali sostantiva biex tittiehed Deciżjoni skont l-Artikolu 218(9) tat-TFUE tiddependi qabelxejn mill-oġettiv u mill-kontenut tal-att previst li dwarhom tittiehed pożizzjoni f'isem l-Unjoni. Jekk l-att previst ikollu żewġ għanijiet jew żewġ komponenti, u jekk wiehed minn dawk l-għanijiet jew komponenti jkun jista' jiġi identifikat bħala dak ewlieni, filwaqt li l-iehor ikun sempliċement inċidentali, id-Deciżjoni skont l-Artikolu 218(9) tat-TFUE trid tissegjes fuq bażi legali sostantiva unika, jiġifieri dik meħtieġa mill-għan jew mill-komponent ewlieni jew predominanti.

4.2.2. Applikazzjoni għall-każ preżenti

L-oġettiv ewlieni u l-kontenut tal-att previst huma relatati mal-politika kummerċjali komuni.

Għalhekk, il-bażi legali sostantiva tad-Deciżjoni proposta hija l-Artikolu 207 tat-TFUE.

4.3. Konkluzjoni

Il-bażi legali tad-Deciżjonijiet proposti għandha tkun l-Artikolu 207 tat-TFUE, flimkien mal-Artikolu 218(9) tat-TFUE.

5. PUBBLIKAZZJONI TAL-ATT PREVIST

Wara l-adozzjoni tagħhom, id-Deciżjonijiet tal-Kumitati Kongunti UE-CTC imsemmija fl-Artikoli 1 u 2 għandhom jiġu ppubblikati f'*Il-Ġurnal Uffiċjali tal-Unjoni Ewropea*.

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea (UE) fil-Kumitat Kongunt tal-UE-Pajjiżi ta' Tranżitu Komuni (CTC) stabbilit bil-Konvenzjoni tal-20 ta' Mejju 1987 dwar is-simplifikazzjoni tal-formalitajiet fil-kummerċ tal-oġġetti, u fil-Kumitat Kongunt UE-CTC stabbilit bil-Konvenzjoni tal-20 ta' Mejju 1987 dwar proċedura komuni ta' tranżitu rigward l-istediniet biex ir-Repubblika tal-Moldova u l-Montenegro jaderixxu ma' daww il-Konvenzjonijiet u rigward l-adozzjonijiet tad-Deċiżjonijiet li jemendaw il-Konvenzjoni dwar proċedura komuni ta' tranżitu bħala segwitu tal-adeżjoni tar-Repubblika tal-Moldova u l-Montenegro mal-Konvenzjoni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni tal-20 ta' Mejju 1987 dwar is-simplifikazzjoni tal-formalitajiet fil-kummerċ tal-oġġetti⁸ u l-Konvenzjoni tal-20 ta' Mejju 1987 dwar proċedura komuni ta' tranżitu⁹ ("il-Konvenzjonijiet") ġew konklużi bejn il-Komunità Ekonomika Ewropea, ir-Repubblika tal-Awstrija, ir-Repubblika tal-Finlandja, ir-Repubblika tal-Iżlanda, ir-Renju tan-Norveġja, ir-Renju tal-Iżvezja u l-Konfederazzjoni Żvizzeri fl-20 ta' Mejju 1987 u dahl fuq fis-sekku fl-1 ta' Jannar 1988.
- (2) Ir-Repubblika tal-Moldova u l-Montenegro esprimew xewqithom li jaderixxu mal-Konvenzjonijiet ladarba jkunu kkonformaw mar-rekwiżiti għall-adeżjoni tagħhom.
- (3) Skont l-Artikolu 11(3) tal-Konvenzjoni dwar is-simplifikazzjoni tal-formalitajiet fil-kummerċ tal-oġġetti, il-Kumitat Kongunt bejn l-UE u l-Pajjiżi ta' Tranżitu Komuni (CTC, Common transit countries) stabbilit minn dik il-Konvenzjoni, permezz ta' Deċiżjoni, jista' jadotta stedini biex il-pajjiżi terzi jaderixxu ma' dik il-Konvenzjoni.
- (4) Skont l-Artikolu 15(3) tal-Konvenzjoni dwar proċedura komuni ta' tranżitu, il-Kumitat Kongunt UE-CTC stabbilit minn dik il-Konvenzjoni, permezz ta' Deċiżjoni, jista' jadotta stedini biex il-pajjiżi terzi jaderixxu ma' dik il-Konvenzjoni.
- (5) Skont l-Artikolu 15(3)(a) tal-Konvenzjoni, il-Kumitat Kongunt UE-CTC dwar it-tranżitu komuni mwaqqaf minn dik il-Konvenzjoni ("il-Kumitat Kongunt") jista' jadotta l-emendi tal-Appendicijiet tal-Konvenzjoni, permezz ta' Deċiżjonijiet. L-adeżjonijiet tar-Repubblika tal-Moldova u l-Montenegro għall-Konvenzjoni dwar proċedura komuni ta' tranżitu se jtejjegħu l-adattament rispettiv tad-dokumenti ta'

⁸ ĠU L 134, 22.5.1987, p. 2.

⁹ ĠU L 226, 13.8.1987, p. 2.

garanzija u fir-rigward tal-Montenegro — l-inserzjoni ta' ċerti termini tekniċi fil-Montenegrin.

- (6) Jixraq li tiġi stabbilita l-pożizzjoni li għandha tittiehed f'isem l-Unjoni fil-Kumitati Kongunti stabbiliti mill-Konvenzjonijiet, peress li d-Deċiżjonijiet li jistiednu lir-Repubblika tal-Moldova u l-Montenegro biex jaderixxu għall-Konvenzjonijiet u li jemendaw il-Konvenzjoni dwar proċedura komuni ta' tranżitu se jkunu vinkolanti għall-Unjoni.
- (7) Il-Konvenzjonijiet se jiżguraw proċeduri effiċjenti għall-qsim tal-fruntieri bejn il-Moldova u l-Montenegro u l-partijiet għall-Konvenzjonijiet.
- (8) Għalhekk, jenhtieg li l-pożizzjoni tal-Unjoni fil-Kumitati Kongunti stabbiliti mill-Konvenzjonijiet tkun favorevoli għall-(1) istediniet biex ir-Repubblika tal-Moldova u l-Montenegro jaderixxu ma' daww il-Konvenzjonijiet u (2) biex temenda l-Konvenzjoni dwar proċedura komuni ta' tranżitu kif xieraq u tkun imsejsa fuq l-abbozzi tad-Deċiżjonijiet li jirriflettu dik il-pożizzjoni.
- (9) F'konformità mal-Artikoli 11a u 15a rispettivament tal-Konvenzjonijiet, il-pajjiż terz li jiġi mistieden isir parti kontraenti għandu jagħmel dan billi jiddepożita strument ta' adeżjoni u li l-adeżjoni għandha ssir effettiva fl-ewwel jum tat-tieni xahar wara d-depożitu tal-istrument tal-adeżjoni.
- (10) Peress li d-Deċiżjonijiet tal-Kumitat Kongunt se jemendaw il-Konvenzjoni, jixraq li dawn jiġu ppubblikati f'*Il-Gurnal Uffiċjali tal-Unjoni Ewropea* wara l-adozzjoni tagħhom.
- (11) Fil-Kumitat Kongunt, l-Unjoni trid tiġi rappreżentata mill-Kummissjoni f'konformità mal-Artikolu 17(1) tat-Trattat dwar l-Unjoni Ewropea (TUE). Jenhtieg li l-pożizzjoni tal-Unjoni dwar l-emenda proposta tissegjes fuq l-abbozz tad-Deċiżjoni meħmuża.
- (12) Sabiex tiġi ffaċilitata l-adeżjoni f'waqtha tar-Repubblika tal-Moldova u l-Montenegro, huwa meħtieġ li dan l-abbozz ta' Deċiżjoni jiġi adottat mingħajr dewmien,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni Ewropea fil-Kumitat Kongunt UE-CTC stabbilit bil-Konvenzjoni tal-20 ta' Mejju 1987 dwar is-simplifikazzjoni tal-formalitajiet fil-kummerċ tal-oġġetti fir-rigward tal-istediniet biex ir-Repubblika tal-Moldova u l-Montenegro jaderixxu ma' dik il-Konvenzjoni għandha tissegjes fuq l-abbozz tad-Deċiżjonijiet ta' dak il-Kumitat Kongunt stabbilit fl-Annessi I u IV ta' din id-Deċiżjoni.

Artikolu 2

Il-pożizzjoni li għandha tittiehed f'isem l-Unjoni Ewropea fil-Kumitat Kongunt tal-UE-CTC stabbilit bil-Konvenzjoni tal-20 ta' Mejju 1987 dwar proċedura komuni ta' tranżitu fir-rigward tal-istediniet biex ir-Repubblika tal-Moldova u l-Montenegro jaderixxu ma' dik il-Konvenzjoni u fir-rigward tal-emendi tekniċi li jirriżultaw minn dan għandha tissegjes fuq l-abbozz tad-Deċiżjonijiet ta' dak il-Kumitat Kongunt stabbilit fl-Annessi II, III, V u VI ta' din id-Deċiżjoni.

Artikolu 3

Wara l-adozzjoni tagħhom, id-Deciżjonijiet tal-Kumitati Kongunti msemija fl-Artikoli 1 u 2 għandhom jiġu ppubblikati f'*Il-Gurnal Uffiċjali tal-Unjoni Ewropea*.

Din id-Deciżjoni hija indirizzata lill-Istati Membri.

Magħmul fi Brussell,

Għall-Kunsill
Il-President